

## खगाध्यायः ॥ ३ ॥

पक्षी पत्ररथः पत्री पित्सन् पिपतिषन् पतन् ।  
 पतङ्गः पतगः प्लावी पतत्र्यङ्गुपतत्रयः ॥ १ ॥  
 विहङ्गमो विविहङ्गो विहङ्गो नभसङ्गमः ।  
 नीडोद्भवः शुको नीडी मल्लको विप्रुषो भस्मन् ॥ २ ॥  
 वशाकुर्मदनः पीतुर्मशाको मदुरो द्विजः ।  
 ऊकः शकुन्तः शकुनिः शकुन्तिः शकुनः खगः ॥ ३ ॥  
 शलको विकिरस्तुण्डी नीडजो वातगाम्यपि ।  
 पक्षिपोतस्तु चित्ताकश्चम्पुकः पीलुकावटौ ॥ ४ ॥  
 गृह्याश्छेकाश्च गेहेषु संसक्ता मृगपक्षिणः ।  
 हंसो मरालो नीलाशश्चक्रपक्षः सितच्छदः ॥ ५ ॥  
 मानसौकाः परिप्लावी वक्राङ्गो जालपादकः ।  
 सूतिः सङ्कुचितः शङ्कुर्ज्येष्ठः प्रास्थितधोरणौ ॥ ६ ॥  
 क्षीराशश्चाप्यसौ राजहंसो रक्तैः पदाननैः ।  
 मलिनैर्मल्लिकाक्षस्तैर्धातिराष्ट्रः सितैरैः ॥ ७ ॥  
 कादम्बः कलहंसश्च हंस आधूसरच्छदः ।  
 वरटा हंसकान्ता स्याद् वरालाव रलाऽपि च ॥ ८ ॥  
 हंससाचिः क्षुद्रहंसः क्षयिस्तु कुवलायिकः ।  
 चक्रवाको रथः कोकश्चक्रश्चक्राहयाह्वयः ॥ ९ ॥  
 बको बकोटः कङ्कोऽथ बलाका विसकण्ठिका ।  
 बकजातिर्दर्वितुण्डो दर्विः क्रौञ्चश्च दर्विदा ॥ १० ॥  
 मदुस्तु जलकाकः स्यादातिस्त्वाटिः शराटिका ।  
 कारण्डवो महापक्षो जलरङ्गुस्तु वज्जुलः ॥ ११ ॥  
 दात्यूहश्चाथ शकटात्रिले प्लवपरिप्लवौ ।  
 अन्वर्थनामधेयौ द्वौ जालपादाम्बुकुटौ ॥ १२ ॥  
 कुक्कुटो दीर्घवागदक्षः शिखी चूलिक आरणी ।  
 कृकवाकुर्विवृत्ताक्षस्ताम्रचूडः शिखण्डिकः ॥ १३ ॥  
 मयूरश्चटकः शौण्डः पादायुधनखायुधौ ।  
 पारावतः कलरवो रक्तदृष्टिर्मदोत्कटः ॥ १४ ॥

काकस्तु द्विक एकाक्षश्चिरजीवी दिवाटनः ।  
 आत्मघोषो महानेमिः कण्टको मौकलिः कुणः ॥ १५ ॥  
 बलिपुष्ट उल्लकारिर्नाडिजङ्घोऽप्रहृष्टकः ।  
 धूलिजङ्घोऽन्यवापश्च परभृद्वायसोऽन्यपुट् ॥ १६ ॥  
 द्रोणः सकृत्प्रजोऽरिष्टो ध्वाङ्गः करट इत्यपि ।  
 कृष्णकाको वृद्धकाक पेन्द्रः काकोल आसुरः ॥ १७ ॥  
 धूङ्गणा तु श्वेतकाकोऽथ चटको वर आटकः ।  
 बलिभुक् कलविङ्कश्च सेव्यस्तिलककण्टकः ॥ १८ ॥  
 कलविङ्कस्त्वसौ पीतमुण्डः श्यामा तु पोतकी ।  
 व्याघ्राटस्तु भरद्वाजः क्षिप्रः श्येन सुपर्णकः ॥ १९ ॥  
 श्येनायां प्राचिका चित्रपक्षे शरुकपिञ्जलौ ।  
 वाचाला मुखरा शारिः कोयष्टिः शिखरी समौ ॥ २० ॥  
 कुलालकुक्कुटो गर्तकुक्कुटः पेचिका पुनः ।  
 उल्लकचेटी हिका स्यात् कनकाक्षी च पिङ्गला ॥ २१ ॥  
 उल्लकः पेचकः कोण्टः काकारिर्हरिलोचनः ।  
 नक्तञ्जरो घर्घरको निशादर्शी बहुस्वनः ॥ २२ ॥  
 महापक्षी च कृष्णोऽसौ नक्तकः कृतमालकः ।  
 कपोतो बालवत्सः स्यात् खञ्जरीटस्तु खञ्जनः ॥ २३ ॥  
 मिथुनी चञ्चलश्चाथ सुमोऽस्मिन् कृष्णवक्षसि ।  
 गोलनिका खञ्जरीटी शार्ङ्गः कीर्शा च पिप्पिका ॥ २४ ॥  
 शुक्लिकेतुर्मेधावी श्रीमान् वाग्मी फलाशनः ।  
 दरणो दण्डिकीरौ च लोपालोपायिके समे ॥ २५ ॥  
 पात्रं तु कुण्डृणाची स्त्री कण्ठपालस्तु वज्जुलः ।  
 काकपुष्टस्त्वन्यभृतस्ताम्राक्षः कोकिलः पिकः ॥ २६ ॥  
 वसन्तघोषो मधुवाक् कलकण्ठो वनप्रियः ।  
 भृङ्गः कलिङ्गो धूम्राटो राजभृङ्गस्तु बुद्धिमान् ॥ २७ ॥  
 मान्धीरी वाग्गुदस्तुल्यः स तु मान्धीलवो महान् ।  
 आतापी चिल्लिकोऽथ स्यात् स्वस्तिकः पुष्टिवर्धनः ॥ २८ ॥  
 किकिदीविः स्वर्णचूडश्चापो राजविहङ्गमः ।  
 मणिकण्ठश्चित्रवाजो विशोकः पूर्णकूटकः ॥ २९ ॥  
 गृध्रस्तु पुरुषव्याघ्रो दूरदर्शी सुदर्शनः ।  
 दाक्षाय्यश्चाप्यथ श्येनो वर्तुलाक्षः शशादनः ॥ ३० ॥  
 कङ्कस्तु कर्कटस्कन्धः पर्कटः कमलच्छदः ।

दीर्घपादः प्रियापत्यो लोहपृष्ठश्च मल्लकः ॥ ३१ ॥  
 पूर्णकूटे कुटपुरिः शकुन्ते भासकुक्कुटौ ।  
 चातकस्त्वम्बुजोऽनम्बुः पौरेन्द्रः स्तोककः खगः ॥ ३२ ॥  
 सारसो मैथुनी कामी गोनर्दः पुष्कराह्वयः ।  
 दार्वाघाटे शतपत्रो लक्ष्मणा सारसप्रिया ॥ ३३ ॥  
 क्रौञ्चस्तु कुङ्कुथोऽक्रोशः कुररो मत्स्यनाशनः ।  
 टिट्ठिभस्तु कटुकाण उत्पादशयनोऽण्डुकः ॥ ३४ ॥  
 तित्तिरिस्तु खरकाणो वरिष्ठश्चेश्वरप्रियः ।  
 चकोरस्तु चलच्चचुरुत्पिबश्चन्द्रिकाप्रियः ॥ ३५ ॥  
 कृकरो त्वथ्यकृकणौ दात्यूहे कालकण्ठकः ।  
 मयूरो बर्हिणो बर्ही शुक्लापाङ्गः शिखावलः ॥ ३६ ॥  
 वर्षामदः शिखी केकी शिखण्डी चित्रपत्रकः ।  
 भुजङ्गारिः शापटिको मयूकश्चित्रपिङ्गलः ॥ ३७ ॥  
 मार्जारकण्ठः केकालिर्विष्करो वर्तनप्रियः ।  
 मेघनादानुलासी च दार्वण्डश्चन्द्रकीति च ॥ ३८ ॥  
 शब्दोऽस्य केका बर्हस्तु प्रचलाककलापकौ ।  
 शिखण्डः पिच्छमप्यस्य मेचको बर्हचन्द्रकः ॥ ३९ ॥  
 पक्षिभेदाः खिलिखिलश्रीकर्णायकवर्तकाः ।  
 लावकुक्कुटहारीतजीवञ्जीवादयोऽपि च ॥ ४० ॥  
 हंसादयो जलचरा ग्राम्याः स्युः कुक्कुटादयः ।  
 वनजाः पीतमुण्डाद्या भृङ्गाद्याः क्षुद्रपक्षिणः ॥ ४१ ॥  
 भृङ्गे भ्रमरभृङ्गाणमधुलिणमधुपालिनः ।  
 अलिद्विरेफो लोलम्बो भसलः पुष्पलोलुपः ॥ ४२ ॥  
 इन्दिन्दिरो मधुकरश्चञ्चरीको मधुव्रतः ।  
 शित्पुटः षट्पदश्चाथ पतङ्गः शलभः समौ ॥ ४३ ॥  
 जतुकाऽजिनपत्रा स्यात् परोष्णी तैलपायिका ।  
 मलिम्लुचास्तु मशका भम्भराली तु मक्षिका ॥ ४४ ॥  
 चर्वणा मक्षिका नीला सरघा मधुमक्षिका ।  
 अरण्यमक्षिका दंशो दंशी तज्जातिरल्पिका ॥ ४५ ॥  
 कषायिका तु जलजा घोणा कुम्भीरमक्षिका ।  
 गण्डोली वरटा न ह्री गृहिणी गृहकारिका ॥ ४६ ॥  
 अन्वर्थाख्या कोष्ठकारी कण्टका कण्टकानना ।  
 निशामणिर्ध्वान्तमणिः खद्योतो ज्योतिरिङ्गणः ॥ ४७ ॥

भृङ्गारी मीरिका चीरी भिक्षिकाऽथ प्लुषिः पुमान् ।  
 पुत्तिका च पतङ्गी च पूत्यण्डाः क्षुद्रपक्षिणः ॥ ४८ ॥  
 छदः पत्रो गरुड्राजश्छदनं च तनूरुहम् ।  
 पतत्रं च कुलायस्तु पञ्जरं नीडमस्त्रियाम् ॥ ४९ ॥  
 पेशी कोशश्च डिम्बोऽण्डं त्रोटिश्चञ्चुः सृपाटिका ।  
 डयनं गतिरुड्डीनसण्डीनादि विशेषकम् ॥ ५० ॥

इति भगवता यादवप्रकाशेन विरचितायां  
 वैजयन्त्यामन्तरिक्षकाण्डे खगाध्यायः ॥ ३ ॥